



גאווערנער קעטי האקול

אויף תיכף ארויסצוגעבן: 11/18/2021

**גאווערנאר האקול עפנט קאמפיין איבער די גאנצע סטעיט אינפארמירנדיג מענטשן איבער הייצונג
און יוטייליטי הילף פאר ניו יארקער אין שווערע צייטן**

**קאמפיין ערמוטיגט בארעכטיגטע ניו יארקער צו אפלייען פאר פארשידענע סטעיט פראגראמען צו
העלפן צאלן פאר הייצונג און יוטייליטי אויסגאבן אזוי ווי די ווינטער חודשים דערנענטערן זיך**

**עצות און טיפס פאר באניצער ווערן צוגעשטעלט צו העלפן טענאנטס און היים אייגנטימער זיך צו
היטן פון שטייגנדע יוטייליטי קאסטן**

גאווערנאר קעטי האקול האט היינט געעפנט א נייע [דיגיטאלע מידיע קאמפיין](#) געווידמעט צו אינפארמירן מענטשן איבער די פארשידענע סטעיט פראגראמען וועלכע זענען דא צו באקומען פאר ניו יארקער וועלכע מוטשענען זיך — צו באצאלן הייצונג און יוטייליטי אויסגאבן כדי צו פארמיידן פאטענציאלע אפהאקונגען פון סערוויסעס דורכאויס די בעפארשטייענדע קאלטע וועטער חודשים. מיט יוטייליטי פרייזן ערווארטעט צו זיין גאר הויך דעם סעזאן, וועט די פראגראם אויך גיבן עצות און טיפס פאר מענטשן צו העלפן זיך אן עצה געבן מיט די היים הייצונג קאסטן וועלכע זענען העכער פון דורכשניטליך.

"שטייגנדע הייצונג און יוטייליטי קאסטן אין די ווינטער חודשים קענען זיין גענוג צו זיין די לעצטע שטרוי פאר פילע ניו יארקער וועלכע מוטשענען זיך שוין סיי ווי צו לעבן אן חובות", האט **גאווערנאר האקול געזאגט**. "די נייע קאמפיין וועט באקאנט מאכן די מערערע פראגראמען און רעסאָרסן וועלכע זענען דא צו באקומען פאר די וועלכע זענען אין נויט — פון דירעקטע פינאנציעלע הילף ביז אומזיסטע קורסעס צו צופאסן די היים צו די וועטער וואס ווערט צוגעשטעלט פאר היים אייגנטימער און טענאנטס מיט נידעריגע איינקונפט. פארבינדן מענטשן מיט די פראגראמען איז קריטיש וויכטיג צו זיכער מאכן אז מענטשן קענען אנהייצן זייערע היימער אין די בעפארשטייענדע פארפרוירענע חודשים."

הייצונג און יוטייליטי הילף

בארעכטיגטע היים אייגנטימער און טענאנטס קענען אפלייען פאר די היים ענערגיע הילף פראגראם (Home Energy Assistance Program, HEAP) דורך וועלכע זיי קענען באקומען אזויפיל ווי \$751 אין הייצונג הילף, געוואנדן אויף זייער איינקונפט, צאל פון הויזגעזונד מיטגלידער און וויאזוי זיי הייצן אן זייער היים. א פאמיליע פון פיר נפשות קען האבן א מאקסימום פון סך הכל (גראָוס) חודש'ליכע איינקונפט פון \$5,249, אדער א יערליכע סך הכל איינקונפט פון \$62,983, און נאכאלץ זייען בארעכטיגט פאר בענעפיטן — א באשיידענע העכערונג פון די מאקסימום פון פאריגע יאר.

אפליקאציעס פאר הילף פון HEAP, די פראגראם וואס ווערט אויסגעטיילט דורך די סטעיט אפיס פון צייטווייליגע און דיסעביליטי (Office of Temporary and Disability Assistance, OTDA), ווערן אנגענומען ביי [לאקאלע דעפארטמענטס פון סאָושעל סערוויסעס](#) פערזענליך אדער דורך די טעלעפאן, און די געלטער ווערן צוגעטיילט לויט ווער עס קומט ערשט. איינוואוינער אינדוריסן פון ניו יארק סיטי קענען אויך [אפלייען אנליין](#) פאר רעגלמעסיגע הייצונג הילף בענעפיטן.

ניו יארק סטעיט גיבט אויך 150 מיליאן דאלאר אין פעדעראלע געלטער צו העלפן הויזגעזינדער מיט נידעריגע איינקונפט צו באצאלן פאר הייצונג יוטייליטי חובות. די רעגלמעסיגע חובות צוגאב (Regular Arrears Supplement) איז דא צו באקומען פאר פאמיליעס וועלכע זענען בארעכטיגט פאר HEAP און זענען הונטערשטעליג מיט זייערע הייצונג יוטייליטי בילס, אבער אזעלכע וואס זענען נישט בארעכטיגט פאר די יוטייליטי הילף וואס ווערט צוגעשטעלט דורך ניו יארק'ס עמערדזשענסי רענט הילף פראגראם (Emergency Rental Assistance Program, ERAP). די איינמאליגע באצאלונגען דורך די רעגלמעסיגע חובות צוגאב קענען דעקן אלע אנגעזאמלטע הייצונג יוטייליטי חובות פאר ביז \$10,000 פער הויזגעזונד – פאר וועלכע אפליקאציעס וועלן אנגענומען ווערן ביי לאקאלע דעפארטמענטס פון סאָושעל סערוויסעס פערזענליך אדער דורך די טעלעפאן.

ביז יעצט האבן שוין בערך 523,000 הויזגעזינדער באקומען 158.6 מיליאן דאלאר אין רעגלמעסיגע HEAP בענעפיטן דורכאויס די הייצונג סעזען צווישן 2021 און 2022. אזוי אויך איז שוין מער פון 79 מיליאן דאלאר באצאלט געווארן פאר 50,000 הויזגעזינדער פאר די רעגלמעסיגע חובות צוגאב וועלכע האט זיך געעפנט פאר אפליקאציעס סוף סעפטעמבער.

די OTDA נעמט אויך אן אפליקאציעס פאר איר הייצונג עקוויפמענט פאררעכטונג אדער ערזעצונג בענעפיט. בארעכטיגטע היים אייגנטימער קענען יעצט אויך אפלייען פאר ביז אזויפיל ווי \$3,000 פאר פאררעכטונג – אדער \$6,500 פאר ערזעצונג – פון א פוירנעס, בוילער אדער אנדערע דירעקטע הייצונג עקוויפמענט וואס איז נויטיג אז די הויזגעזונד'ס הויפט הייצונג קוואל זאל בלייבן ארבעטן. אין צוגאב קענען בארעכטיגטע הויזגעזינדער באקומען ענערגיע שפארזאמקייט סערוויסעס וועלכע רעכענען אריין די רייניגונג פון די הויפט הייצונג עקוויפמענט עס צו ערלויבן צו ארבעטן זיכערערהייט און שפארזאמעהייט.

אנגעהויבן פון יאנואר 3, וועט HEAP אויך צושטעלן אן איינמאליגן עמערדזשענסי בענעפיט פאר בארעכטיגטע הויזגעזינדער וועלכע טרעפן זיך אין א הייצונג עמערדזשענסי.

סטעיט אפיס פון צייטווייליגע און דיסעביליטי הילף עקזעקיוטיוו דעפיוטי קאמישאנער, בארברע, סי. גוויין, האט געזאגט, "פאר צופיל ניו יארקער שטעלן די קאסטן פון היים הייצונג א באדייטנדע עול אויף זייער הויזגעזונד'ס בודזשעט, אפילו פארן ארייננעמען אין חשבון די ערווארטעטע העכערונג אין די קאסטן דעם ווינטער. די פראגראמען זענען געוויינטלעך צו פארגרינגערן טייל פון די עול און העלפן הויזגעזינדער מיט נידעריגע איינקונפט איבער אונזער סטעיט צו לעבן אן חובות דורכאויס די קאלטע ווינטער חודשים."

עלעקטריציטעט און נאטורליכע גאז בילס זענען ערווארטעט צו זיין העכער פאר די 2021-2022 ווינטער סעזאן ווי לעצטע יאר, מיט נאטורליכע גאז פארגעזאגט צו שטייגן מיט א דורכשניט פון בערך 21 פראצענט איבער די סטעיט, לויט די [ניו יארק פובליק סערוויס קאמיסיע](#) (New York Public Service Commission). זעהענדיג די פאראויסגעהענע העכערונגען, גיבט די ניו יארק סטעיט איינהייט פון באניצער באשיצונג (New York State Division of Consumer Protection) טיפס פאר באניצער וויאזוי צו האנדלען מיט די היים הייצונג פרייזן וועלכע זענען ערווארטעט צו זיין העכער פון די דורכשניט דעם ווינטער סעזאן:

- **נעמט אונטער שריט צו זיין מער שפארזאם מיט ענערגיע.** באניצער קענען אונטערנעמען קליינע שריט אינדערהיים, ווי צום ביישפיל נידערן די טערמאָסטעט מיט עטליכע גראד, נוצן א פורהאנג וואס האלט די היץ אינעווייניג און פארמאכן און פארשטאפן לעכער אין פענסטערס און אין טירן — אלע פון וועלכע זענען פארבעסערונגען וואס מען קען מאכן אומזיסט אדער פאר א נידעריגע פרייז. NYSERDA גיבט ענעריגע שפארזאמקייט [טיפס](#) פאר איינוואוינער און היים

- אייגנטימער וועלכע קענען נידערן ענערגיע באנוץ. מענטשן וואס זענען בארעכטיגט לויט זייער איינקונפט קענען אויך מעגליך זיין בארעכטיגט פאר ענערגיע פארבעסערונגען פאר נידעריגערע פרייז אדער אינגאנצן אומזיסט דורך [Empower New York](#) (פארשטערקערט ניו יארק) און דורך [ארויסגעהאלפענע היים פארבעסערונג מיט ENERGY STAR \(Assisted @Home Performance with ENERGY STAR\)](#) פראגראמען. היים אייגנטימער זאלן אויך אנפרעגן ביי זייערע לאקאלע גאז און עלעקטריציטעט יוטייליטי פירמעס צו באקומען דיסקאונט אויף פראדוקטן און סערוויסעס וואס קענען זיי העלפן נידערן זייערע ענערגיע קאסטן.
- **באקומט אן אומזיסטע ענערגיע איבערבליק.** ניו יארקע היים אייגנטימער זענען בארעכטיגט פאר אן אומזיסטן היים ענערגיע אפשאצונג דורך NYSERDA'ס [פרייוואטע היימער ענערגיע איבערבליק פראגראם](#) (Residential Energy Audit Program). בארעכטיגטע קאנטראקטארס קענען העלפן היים אייגנטימער באשליסן אויף – און אינסטאלירן – לוינענדע ענערגיע פארבעסערונגען, און דאן זיי צו העלפן זיך צו פארבינדן מיט NYSERDA'ס נידעריגע אינטערעסט (ריבית) פינאנצירונג פראגראמען.
 - **באקומט א ריינע ענערגיע היץ פאמפ.** מיט שטייגנדע גאז קאסטן, קענען היים אייגנטימער נעמען אין באטראכט צו אריבערגיין פון קויל ברענשטאף הייצונג עקוויפמענט צו א ריינע ענערגיע היץ פאמפ סיסטעם. די [NYS ריינע היץ](#) (NYS Clean Heat) פראגראם אפפערט צוריקצאלונגען פאר היים אייגנטימער צו אינסטאלירן היץ פאמפס וואס נעמען היץ פון די ערד (דזשיאָטערמעל) און קאלטע-קלימאט לופט קוואל היץ פאמפס.
 - **שליסט זיך אן אין א ריינע הייצונג און קילונג קאמפיין.** NYSERDA שטיצט קאמיוניטיס איבער די סטעיט מיטן איינפירן [קאמיוניטי-באזירטע קאמיוניקאציע און אויפקלערונג קאמפייע](#) פאר ריינע הייצונג און קילונג. די קאמפייענען זענען געוויידמעט צו העלפן באניצער פארשטיין הייצונג פאמפס און היים פארבעסערונג טעכנאלאגיעס און די בענעפיטן דערפון. קאמיוניטי מיטגלידער קענען פארהאנדלען אויף די פרייז צוזאמען, אויסוועהלן א פירמע צו אינסטאלירן לויט ווער עס באט אן די ביליגסטע פרייזן און רעדוצירן קאסטן דורכן זיך איינשרייבן אין א לאקאלע קאמפיין.
 - **זייט באקאנט מיט אייערע רעכטן און שיצונגען.** די ניו יארק סטעיט היים ענערגיע יושר'דיגע האנדלונג געזעץ (New York State Home Energy Fair Practices Act) אנטהאלט ברייטע שיצונגען פאר פרייוואטע באניצער איבער זייערע יוטייליטי סערוויסעס. די רעכטן רעכענען אריין די אפציע צו באצאלן בילס צוביסלעך, א מאקסימום אויף שטייערן וואס קענען איינגעמאנט ווערן פארן צאלן שפעט, איינמעלדן גענוג פאראויס בעפארן אפהאקן סערוויסעס און שיצונגען פאר די וועלכע האבן באשטימטע (פיקסד) איינקונפט אדער מיט מעדיצינישע פראבלעמען. לערנט איבער די רעכטן פון די דעפארטמענט פון פובליק סערוויס ביי [AskPSC](#).
 - **נעמט אין באטראכט ביל באצאלונג אפציעס.** פרייוואטע באניצער קענען אנפרעגן ביי זייער יוטייליטי פראוויידער איבער בילינג אפציעס וועלכע ערלויבן פאר אפגעשטופטע באצאלונגען אדער פאר 'בודזשעט בילינג' צו אויסגלייכן יוטייליטי בילס וועלכע זענען העכער אין איין סעזאן און נידעריגער אין אנדערע. דאס קען העלפן אויסשטעלן באצאלונגען עס צו מאכן גרינגער צו מצליח זיין צו באצאלן.
 - **שרייבט זיך איין פאר קאמיוניטי סאָולער (זון ענערגיע).** קאמיוניטי סאָולער ערלויבט ניו יארקער צו שפארן געלט אויף זייערע עלעקטריציטעט בילס יעדע חודש. באניצער קענען זיך איינשרייבן אין א קאמיוניטי סאָולער פראיעקט און אנהויבן באקומען קרעדיטס אויף זייערע רעגלמעסיגע עלעקטריציטעט בילס פאר ריינע ענערגיע פראדוצירט דורך א סאָולער פארם. טענאנטס, קאָ-אָפ/קאָנדאָ אייגנטימער און ביזנעסער קענען זיך איינשפארן געלט דורכן צוקומען צו די ריינע ענערגיע פראדוצירט דורך די סאָולער פארמס. לערנט מער איבער וויאזוי זיך איינצושרייבן פאר קאמיוניטי סאָולער אויף NYSERDA'ס [וועבזייטל](#).

ניו יארק סטעיט סעקרעטערי אָו סטעיט ראָזענע ראָסאַדאָ האט געזאגט, "די לאנג-אנהאלטנדע קאנסעקווענצן פון די קאוויד-19 פאנדעמיע שניידן דורך פילע הויזגעזינדער, און די העכערונג אין עלעקטריציטעט און גאז בילס איז נאך איין זאך אויף וואס זיך צו זארגן. די קאמפיין וועט העלפן באקאנט מאכן די פילע רעסאָרסן וועלכע זענען דא צו באקומען דא אין ניו יארק צו העלפן דעקן יוטיליטי קאסטן. איך ערמוטיג אלע ניו יארקער צו אויסנוצן די פילע פראגראמען און אויספאלגן די פשוט'ע ענערגיע שפארזאמקייט טיפס וועלכע קענען העלפן האלטן יעדן איינעם ווארעם דורכאויס די קאלטע ווינטער חודשים."

דעפארטמענט אָו פובליק סערוויסעס CEO ראָרי מ. קריסטיען האט געזאגט, "די דעפארטמענט און פובליק סערוויס ארבעט אקטיווערהייט מיט יוטיליטי פירמעס אין ניו יארק סטעיט צו זיכער מאכן אז באניצער זענען באקאנט מיט די וועגן צו רעדוצירן זייערע ענערגיע בילס דעם ווינטער. אין צוגאב, פאלגן מיר נאך פון די נאענט יוטיליטי פירמעס צו זיכער מאכן אז זיי אפפערן אלע מעגליכע באניצער שיצונגען כדי סערוויס זאל אנגיין אן ווערן אפגעשטעלט דורכאויס די קאלטע ווינטער חודשים."

NYSERDA פרעזידענט און CEO דאָרין מ. העריס האט געזאגט, "אלע ניו יארקער קענען אונטערנעמען פשוט'ע שריט צו שפארן ענערגיע און נידערן זייערע יוטיליטי בילס דורכאויס די גאנצע יאר, אריינרעכענענדיג צו אויסלעשן די לייט ווען עס ווערט נישט גענוצט, נוצן אפציעס צו טריקענען קליידער אדער געשיר אן היץ אדער זיך איינשרייבן אין א לאקאלע קאמיוניטי סאָולער פראיעקט. אין צוגאב קענען לאנג-טערמיניגע ענערגיע שפארזאמקייט מיטלען אויך איבערגעקוקט ווערן, צום ביישפיל צו אינסטאלירן היים פארבעסערונגען וועלכע רעדוצירן ענערגיע ליקס און מאכן היימער מער באקוועם, אינוועסטירן אין ענערגיע שפארזאמע באלייכטונג אדער מעבל און אננעמען ריינע ענערגיע הייצונג און קילונג אפציעס ווי שפארזאמע היץ פאמפס, אלע וועלכע העלפן רעדוצירן ענערגיע קאסטן אפילו נאך מער."

סענאטארשע ראקסען דזש. פערסאד, טשעיר פרוי פון ניו יארק סטעיט סענאט סאָושעל סערוויסעס קאמיטע (New York State Senate Social Services Committee), האט געזאגט, "יעדע ניו יארקער דארף וויסן איבער HEAP. עס איז נישט קיין סוד אז די צאל פון ניו יארקער הויזגעזינדער וועלכע זענען אונטער אן עול פון ענערגיע קאסטן און זענען בארעכטיגט פאר הילף זענען פיל מער פון די צאל אפליקאציעס פאר הייצונג אדער קילונג, וועטער צופאסונג און פאררעכטונגען הילף אונטער די HEAP פראגראם."

אסעמבלי מיטגלידערין לינדע ב. ראזענטאל, טשעיר פרוי פון ניו יארק סטעיט אסעמבלי קאמיטע פון סאָושעל סערוויסעס (state Assembly Committee on Social Services), האט געזאגט, "אזוי ווי מיר גייען אריין אין די ווינטער חודשים, איז עס גאר וויכטיג אז ניו יארקער וועלכע מוטשענען זיך צו צאן זייערע הייצונג און יוטיליטי בילס זאלן וויסן אז די סטעיט האט פראגראמען זיי צו העלפן, ווי צום ביישפיל HEAP און די עמערדזשענסי יוטיליטי הילף פראגראם. טויזנטע ניו יארקער זענען אריינגעפאלן אין פינאנציעלע כאאס אלץ רעזולטאט פון קאוויד-19, און פילע פאמיליעס זענען נאכאלץ גאר פארצווייפלט איבער זייער מעגליכקייט צו שטעלן ברויט אויף זייער טיש און דעקן די קאסטן פון רענט, הייצונג און אנדערע יוטיליטיס. די וויכטיגע הילף איז א רעטונג'ס שטריק, און עס דערפרייט מיך אז די סטעיט מאכט די קאמפיין."

וועטער-צופאסונג קלאסן

די ניו יארק פאווער אויטאריטעט (New York Power Authority, NYPA) שטעלט צו דורך איר ענווייראמענטאלע גערעכטיגקייט קאמיוניטי ענערגיע אויפקלערונג פראגראם (Environmental Justice Community Energy Education programming) קלאסן פאר היים אייגנטימער און

טענאנטס מיט נידעריגע איינקונפט איבער וועטער-צופאסונג. די וועלכע באטייליגן זיך אין די קלאסן לערנען איבער פשוט'ע וועגן וויאזוי צו נידערן זייערע הייצונג און קילונג קאסטן, אריינרעכענענדיג ביליגע טוישונגען וואס זיי קענען מאכן צו זייערע היימער צו זיך צו העלפן גרייטן פאר ווינטער און זומער ענערגיע באדערפענישן. די לעבעדיגע קלאסן ווערן איבערגעגעבן דורך NYPA'ס עקספערטן, בשותפות מיט קאמיוניטי-באזירטע ארגאניזאציעס, אריינרעכענענדיג פלעצער צו דאווענען און ארטיגע ארגאניזאציעס.

נאך יעדע קלאס, טייל NYPA אויס אומזיסטע וועטער צופאסונג פעקלעך וועלכע אנטהאלטן געצייג צו דורכפירן פילע פון די וועטער צופאסונג מאסנאמען וועלכע ווערן אויסגעשמועסט דורכאויס די קלאס. די קלאסן און מאטעריאלן ווערן איבערגעגעבן אין פארשידענע שפראכן צו פארזיכערן אז די מעסעדזשעס איבער וועטער צופאסונג ווערן געהערט דורך מיטגלידער פון די באפעלקערונג וועלכע רעדן מעגליך אנדערע שפראכן. NYPA'ס ענווייראמענטאלע גערעכטיגקייט אויפקלערונג פראגראמען זענען געווינדמעט צו פארמערן די קענטעניס און באקאנטשאפט מיט ענערגיע פאר קאמיוניטיס וועלכע זענען היסטאריש פארקוקט געווארן. בארעכטיגטע קערפערשאפטן רעכענען אריין ארגאניזאציעס וועלכע דינען איינוואוינער וועלכע וואוינען נאענט צו [NYPA איינריכטונגען](#).

ניו יארק פאווער אויטאריטעט צייטווייליגע פרעזידענט און CEO, דזשאסטין אי. דריסקאל, האט געזאגט, "NYPA'ס ענווייראמענטאלע גערעכטיגקייט פראגראם – אין איינקלאנג מיט אונזער פארפליכטונג צו צושטעלן רעסאָרסן פאר שוואכערע קאמיוניטיס – שטעלט צו אומזיסטע וועטער צופאסונג און ענערגיע קענטעניס קלאסן פאר קאמיוניטי מיטגלידער וועלכע וואוינען נעבן [אונזערע אויפטרייבונג איינריכטונגען](#). מיר שטעלן צו טיפס און געצייג פאר אומזיסט אדער פאר נידעריגע פרייזן וועלכע קענען גענוצט ווערן צו צוגרייטן אייער היים פאר קאלטע ווינטער חודשים, צו האלטן אייער היים ווארעם און אייערע יוטיליטי בילס נידעריג."

קלאסן ווערן אפגעהאלטן נעבן NYPA איינריכטונגען אין די נאָרט קאנטרי, מערב ניו יארק, צענטראל ניו יארק, די הויפטשטאט ראיאן, די בראנקס, ברוקלין, קווינס, סטעטן איילענד און לאנג איילענד. א ווידעא מיט א ביישפיל פון ענערגיע שפארזאמקייט טיפס איז דא צו זעהן [דא](#). פארבינדט אייך מיט NYPA'ס ענווייראמענטאלע גערעכטיגקייט מאנשאפט ביי environmental.justice@nypa.gov צו אפהאלטן אן ענערגיע קענטעניס פראגראם אדער צו אויסגעפונען איבער [בעפארשטייענדע קלאסן](#).

נאך א רעסארס וואס איז דא צו באקומען איז ניו יארק'ס ענערגיע עפארדעביליטי פאליסי (Energy Affordability Policy, EAP) וואס פאדערט פון די סטעיט'ס גרויסע עלעקטריציטעט און נאטורליכע גאז יוטיליטי פירמעס צו צושטעלן חודש'ליכע ביל דיסקאונטס פאר קליענטן וועלכע זענען בארעכטיגט דערפאר לויט זייער איינקונפט. כדי צו אדרעסירן העכערע ענערגיע קאסטן דעם ווינטער האט די ניו יארק פובליק סערוויס קאמיסיע געהעכערט די בודזשעט פאר די EAP פראגראם מיט 129 מיליאן דאלער צו א סך הכל פון 367 מיליאן דאלאר, וואס מיינט אז 95,000 מער פאמיליעס מיט נידעריגע איינקונפט וועלן קענען באקומען בענעפיטן וועלכע ווענדן זיך לויט די יוטיליטי. די פראגראם פארברייטערונג וועט ברענגען מער געציהלטע ביל דיסקאונטס.

זיך איינצושרייבן אין די יוטיליטי ביל דיסקאונט פראגראם, זאלן באניצער זיך פארבינדן מיט זייער יוטיליטי פירמע:

Con Edison קליענטן: [Con Ed](#)
Orange & Rockland קליענטן: [O&R](#)
National Grid קליענטן: [National Grid](#)
National Fuel Gas קליענטן: [NFG](#)

[NYSEG](#) קליענטן: NYSEG
[RGE](#) קליענטן: Rochester Gas & Electric
[PSEG](#) קליענטן: PSEG-LI
[CH](#) קליענטן: Central Hudson

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)